

[10th November 1965]

\* 399 கேள்வி.—திரு. எஸ். ஜே. ராமசாமி : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) செங்கல்பட்டு மாவட்டம், வாலாஜாபாத் தாலுகா விஜயன் கட்டவாக்கம் என்ற கிராமத்தில் நிலக்கரி தோண்டி எடுக்கும் உத்தேசம் உண்டா?

(இ) ஆம் எனில், அதன் விவரம் என்ன?

THE HON. SRI R. VENKATARAMAN : (a) No, Sir; and

(b) Does not arise.

திரு. எஸ். ஜே. ராமசாமி : தலைவர் அவர்களே, அந்த இடத்திலே சோதனை செய்யப்பட்டதே, அந்தச் சோதனையின் முடிவா இது? சோதனையை மேற்கொண்டு விஸ்தரிக்க எண்ணம் உண்டா?

கனம் திரு. ஆர். வெங்கட்டராமன் : சோதனையின் முடிவு தான் இது.

\* 400 கேள்வி.—திரு. எ. கோ. பாலகிருஷ்ணன் : கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தென்னாற்காடு மாவட்டம், திண்டிவனம் வட்டம், திருவக்கரை கிராமத்தில் தென்புறமுள்ள மலையில் சுமார் ஐந்து வருட காலமாக முள்வேலி போட்டுக் காவல் காப்பது உண்மையா?

(இ) அப்படியானால் அங்கு என்ன உலோகப் பொருள் கிடைக்கும் என்று எதிர்பார்க்கப்படுகிறது?

கனம் திரு. ஆர். வெங்கட்டராமன் : (அ) & (இ) ஆம், தென் ஆற்காடு மாவட்டம், திண்டிவனம் வட்டம், திருவக்கரை கிராமத்தில் தென்புறத்தில் உள்ள செம் மணற் குன்றில் நீண்ட காலமாக புதைந்திருக்கும் மரக்கட்டைப் படிவங்கள் கிடைக்கின்றன. அவற்றைப் பாதுகாக்க இந்திய புவியியல் ஆராய்ச்சித் துறை அங்கு முள் கம்பி வேலி போட்டுத் தடுத்துள்ளது. இப் பகுதியில் தொழில்களுக்குப் பயன்படும் எந்த உலோகமோ அல்லது கனிப் பொருளோ கிடைக்கவில்லை.

திரு. எ. கோ. பாலகிருஷ்ணன் : இந்தக் கல்லான மரங்களை பாதுகாப்பதற்காக முள் வேலி போட்டு மாதம் ரூ. 110 சம்பளம் கொடுத்து காக்க அவசியம் என்ன?

கனம் திரு. ஆர். வெங்கட்டராமன் : இது கிடைக்காத பொருள். “ஃபாஸில்ஸ்” என்று சொல்வார்கள். மதிப்புள்ள பொருள் என்பதற்காக பாதுகாக்கப்படுகிறது.

திரு. எ. கோ. பாலகிருஷ்ணன் : மதிப்புள்ள பொருள் என்றால் அது எதற்காகப் பயன்படுகிறது என்று அறியலாமா?